

कै. ईशा ऊर्फ विश्वनाथ रामा व्हंडकर यांची विधवा
पत्नी श्रीमती कमलबाई ईशा व्हंडकर, जिल्हा बीड
यांनी राज्य शासन स्वातंत्र्य सैनिक निवृत्ति वेतन
मिळण्यासाठी सादर केलेल्या बनावट कागदपत्राच्या
अनुषंगाने कार्यवाही .

महाराष्ट्र शासन

सामान्य प्रशासन विभाग

शासन निर्णय क्र. पीओएस १२०८/६०७/बीड/प्र.क्र.१८९/२००८/स्वासेक-२,

हुतात्मा राजगुरु चौक, मंत्रालय, मादाम कामा मार्ग, मुंबई- ४०० ०३२.

दिनांक: २१ जून, २०१४

वाचा —

१) शासन निर्णय क्र. पीओएस १२०८/६०७/बीड/प्र.क्र.१८९/२००८/स्वासेक-२,

दि. १३ जुलै २००९

२) केंद्रीय गृह मंत्रालयाचे क्र. १२१/०३/२०१२-एफ एफ (एचसी-सी), दि.२२/०४/२०१४ चे पत्र.

प्रस्तावना —

श्रीमती कमलबाई ईशा व्हंडकर, जिल्हा बीड यांनी त्यांचे पती कै. ईशा ऊर्फ विश्वनाथ रामा व्हंडकर यांनी हैद्राबाद मुक्ती संग्रामात भाग घेतल्यामुळे त्यांच्या मृत्यूपश्चात केंद्र शासन निवृत्ती वेतन मिळण्याची विनंती दि.०१.०१.२०१० च्या पत्रान्वये केली. त्यानुसार त्यांचा प्रस्ताव या विभागाच्या दि. २३/११/२०११ व दि.०१.०८.२०१२ च्या पत्रान्वये केंद्र शासन, गृह मंत्रालय यांना पाठविण्यात आला.

२. केंद्र शासनाने दि.२२/०४/२०१४ च्या पत्रान्वये असे कळविले की, बीड जिल्ह्यातील कै. मोक्या विठ्ठल वाघमारे यांची पत्नी श्रीम. सरुबाई वाघमारे, जिल्हा बीड यांनी केंद्र शासन स्वातंत्र्य सैनिक निवृत्ती वेतन मागणीसंदर्भात सादर केलेले हैद्राबाद मध्यवर्ती कारागृह आंध्रप्रदेशचे दि.४/११/२००६ चे कारावास प्रमाणपत्र व दि. १५/९/२००८ चा पडताळणी अहवाल यांची कारागृह महानिरीक्षक, आंध्रप्रदेश यांचेमार्फत केंद्र शासनाने सखोल चौकशी केली. कारागृह महानिरीक्षक, आंध्रप्रदेश यांनी केंद्र शासनास सादर केलेल्या क्र.RC-४/८०/२०१४, दि ३१.१.२०१४ च्या अहवालात असे नमूद केले की, दि.४/११/२००६ चे कारावास प्रमाणपत्र व दि. १५/९/२००८ चा पडताळणी अहवाल ही कागदपत्रे बनावट आहेत व ती हैद्राबाद मध्यवर्ती

कारागृहाकडून कधीही निर्गमित झाली नव्हती. दि. १५/९/२००८ चा पडताळणी अहवालात कै. मोक्या विठ्ठल वाघमारे, कै. ईशा ऊर्फ विश्वनाथ रामा व्हंडकर, कै. धोडीबा तुका वाघमारे व इतर यांची नावे आहेत. ही वस्तुस्थिती विचारात घेवून केंद्र शासनाने श्रीमती व्हंडकर यांची केंद्र शासन निवृत्ती वेतन मिळण्याची विनंती त्यांच्या क्र No.१२१/०३/२०१२-FF(HC-C), दि.२२/०४/२०१४ च्या पत्रान्वये नामंजूर केली आहे.

३. कै. ईशा ऊर्फ विश्वनाथ रामा व्हंडकर यांनी हैद्राबाद मुक्ती संग्रामात भाग घेतल्याचा दावा त्यांच्या मृत्यूपश्चात त्यांची विधवा पत्नी श्रीमती कमलबाई ईशा व्हंडकर, जिल्हा बीड यांनी केला व दाव्याच्या समर्थनार्थ वर नमूद केलेली कागदपत्रे सादर केली. त्यानुसार त्यांना राज्य शासन निवृत्ती वेतन मंजूर करण्यात आले. तथापि सदरची कागदपत्रे बनावट असल्याचे आता निष्पन्न झाल्याने शासन खालीलप्रमाणे आदेश देत आहे.

शासन निर्णय :

१) कै. ईशा ऊर्फ विश्वनाथ रामा व्हंडकर यांची विधवा पत्नी श्रीमती कमलबाई ईशा व्हंडकर, जिल्हा बीड यांना शासन निर्णय, सामान्य प्रशासन विभाग, क्र.पीओएस १२०८/ ६०७/ बीड/ प्र.क्र.१८९/ २००८/ स्वासैक-२, दि. १३ जुलै २००९ अन्वये मंजूर करण्यात आलेले राज्य शासन स्वातंत्र्य सैनिक निवृत्ती वेतन तात्काळ बंद करावे व त्यांना दि.२८.१२.२००५ च्या अर्जाच्या दिनांकापासून अदा केलेले राज्य शासन स्वातंत्र्य सैनिक निवृत्ती वेतन व्याजासह वसूल करावे.

२) निवृत्तीवेतन रद्द केल्याच्या परिणामी त्यांना देण्यात आलेले सन्मानपत्र परत घेण्यात यावे.

३) त्यांनी त्यांच्या पाल्यास नामनिर्देशन दिले असल्यास ते रद्द करावे.

४) त्यांनी दिलेल्या नामनिर्देशनाआधारे ज्या पाल्यास नोकरी देण्यात आली आहे, त्यांना त्यांचे म्हणणे मांडण्याची संधी नियुक्ती प्रधिका-यांनी द्यावी व त्यांना सेवेतून कमी करावे.

शासन नियुक्ती प्राधिकारी असल्यास संपूर्ण तपशीलासह संबंधित प्रशासकीय विभागाकडे पुढील कार्यवाहीसाठी संदर्भ करावा..

५) जिल्हाधिकारी बीड यांनी श्रीमती व्हंडकर यांचेविरुद्ध फसवणूक केल्या संदर्भात तात्काळ गुन्हा दाखल करावा व त्याबाबतचा अहवाल शासनास सादर करावा..

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२११५४५२५०६०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वाती य.सावंत)

शासनाचे अवर सचिव

प्रत,

१. मा. राज्यपाल यांचे सचिव, राजभवन, मलबार हिल, मुंबई,
२. मा. मुख्यमंत्री यांचे अपर मुख्य सचिव, मंत्रालय, मुंबई,
३. मा. राज्यमंत्री, (सामान्य प्रशासन) यांचे खाजगी सचिव, मंत्रालय, मुंबई,
४. मा. मुख्य सचिव, सामान्य प्रशासन विभाग, मंत्रालय, मुंबई,
५. मा. सभापती, स्वातंत्र्य सैनिक उच्चाधिकार समिती, मंत्रालय, मुंबई,
६. मा. सदस्य सचिव, स्वातंत्र्य सैनिक उच्चाधिकार समिती, मंत्रालय, मुंबई,
७. विभागीय आयुक्त औरंगाबाद, (By R.P.A.D.)
८. जिल्हाधिकारी बीड, (By R.P.A.D.) (त्यांनी सदर शासन निर्णयानुसार तात्काळ कार्यवाही करावी.)
९. अपर जिल्हाधिकारी बीड, (By R.P.A.D.)
१०. अवर सचिव, केंद्र शासन, गृह मंत्रालय, स्वातंत्र्य सैनिक विभाग, २ रा मजला, एनडीसीसी- २ बिल्डींग, जय सिंग रोड, न्यु दिल्ली, -११०००१ यांना त्यांच्या क्र No.१२१/०३/२०१२-FF(HC-C), दि.२२/०४/२०१४ च्या पत्रासंदर्भात अग्रेषित
११. महालेखाकार, महाराष्ट्र-१ (लेखा व अनुज्ञेयता), मुंबई (२ प्रती),
१२. महालेखाकारा, महाराष्ट्र-२ (लेखा व अनुज्ञेयता), नागूर (२ प्रती)
१३. निवासी लेखा परिक्षा अधिकारी, मुंबई,
१४. जिल्हा कोषागार अधिकारी, जिल्हा-बीड,
१५. श्रीमती कमलबाई ईशा व्हंडकर, (वाणी) रा.आडस, तालुका केज, जिल्हा बीड (By R.P.A.D.)
१६. कक्ष अधिकारी (स्वासैक-१), सामान्य प्रशासन विभाग, मंत्रालय, मुंबई,
१७. निवड नस्ती/स्वासैक-२